

ہفت وار رسالہ: 321  
WEEKLY BOOKLET-321



امیر اہل سنت کے گزشتہ سال 1444ھ مطابق 2022 کی بڑی گیارہویں شریف  
کے موقع پر ہونے والے بیان کا تحریری گلدستہ، بنام

# واہ کیا بات غوثِ اعظم کی

رحمۃ اللہ علیہ

## (مع 8 کراماتِ غوثِ اعظم)

28 صفحات

مزارِ غوثِ پاکستان

- 19 گندم میں برکت ہوگئی
- 09 خواب میں آکر پریشانی کا حل بتا دیا
- 26 دین و دنیا کی بربادی کا سبب
- 13 100 علماء کے سوالات

پہنکنی،  
المدينة للعلمیۃ  
Islamic Research Center

بیتنا  
العقائد

شیخ طریقت، امیر اہل سنت، بانی دعوتِ اسلامی، حضرت علامہ مولانا ابو ہلال  
محمد الیاس عطار قادری رضوی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ  
 آمَنَّا بَعْدَ مَا عُوذُوا بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## واہ کیا بات غوثِ اعظم کی (۱) مع 8 کراماتِ غوثِ اعظم

**ذعانے عطار! یارب المصطفیٰ!** جو کوئی 28 صفحات کا رسالہ ”واہ کیا بات غوثِ اعظم کی مع 8 کراماتِ غوثِ اعظم“ پڑھ یا سن لے اسے بد عقیدگی اور بُرے خاتمے سے بچا اور اس کی ماں باپ سمیت بے حساب مغفرت فرما۔ **أَمِينَ بِحَاجَةِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ**

### دُرُودِ شَرِيفِ كِي فَضِيْلَتِ

حضرت شیخ حسین بن احمد کوازی بساطی رحمۃ اللہ علیہ فرماتے ہیں: میں نے اللہ پاک سے یہ دُعا کی کہ (یا اللہ پاک!) میں خواب میں ابو صالح مؤذن رحمۃ اللہ علیہ کو دیکھنا چاہتا ہوں۔ (میری دُعا مقبول ہوئی اور) میں نے خواب میں انہیں اچھی حالت میں دیکھ کر پوچھا: اے ابو صالح! آپ کیسے ہیں؟ فرمایا: اے ابو الحسن! اگر سرکار صلی اللہ علیہ وآلہ وسلم کی ذاتِ گرامی پر دُرُودِ پاک کی کثرت نہ کی ہوتی تو میں ہلاک (یعنی برباد) ہو گیا ہوتا۔ (سعادت الدارین، ص 136)

ذاتِ والا پہ بار بار دُرُود      بار بار اور بے شمار دُرُود

①... امیر اہل سنت وامت بزرگائے عالمیہ نے 11 ربیع الاخر 1444 ہجری مطابق 6 نومبر 2022 بڑی گیارہویں شریف کی رات عالمی ندنی مرکز فیضانِ مدینہ (کراچی) میں ندنی مذاکرے سے قبل بیان فرمایا جس میں ملک بھر سے تشریف لائے ہوئے جامعات المدینہ کے سینکڑوں اساتذہ کرام نے بھی شرکت کی نیز ان گیارہ راتوں میں مختلف کراماتِ غوثِ پاک بھی بیان ہوئیں، اَلْحَمْدُ لِلَّهِ اَلْكَرِيمِ! شعبہ ہفتہ وار رسالہ مطالعہ کی طرف سے امیر اہل سنت کے اس بیان اور کراماتِ غوثِ اعظم کو (کچھ ضروری تراجم کے ساتھ) تحریری صورت میں پیش کیا جا رہا ہے۔

بیٹھے اٹھتے جاگتے سوتے ہو الہیٰ مرا شِعار دُرود (دوقنعت، ص 124، 123)

أَمِينِ بِجَاهِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ ﷺ صَلَّى اللَّهُ عَلَى مُحَمَّدٍ

شاہِ بطحا کا ماہ پارہ ہے، واہ کیا بات غوثِ اعظم کی  
 سیدہ فاطمہ کا پیارا ہے، واہ کیا بات غوثِ اعظم کی  
 یہ توسب اولیا کا افسر ہے، ابن زہرا ہے ابن حیدر ہے  
 اور حسنین کا دلارا ہے، واہ کیا بات غوثِ اعظم کی  
 غوثِ اعظم ہیں شاہِ جیلانی، پیرِ لاثانی، قُطبِ رَبَّانِی  
 اُن کے عشاق نے پکارا ہے، واہ کیا بات غوثِ اعظم کی  
 شہرِ بغداد مجھ کو ہے پیارا، خوب دلکش وہاں کا نظارہ  
 میرا مرشد جو جلوہ آرا ہے، واہ کیا بات غوثِ اعظم کی  
 ہم کو ”گیارہ“ کا ہے عدد پیارا، ان کی تاریخِ عرس ہے گیارہ  
 یوں عدد ہم کو پیارا گیارہ ہے، واہ کیا بات غوثِ اعظم کی

(وسائلِ بخشش، ص 577، 579)

صَلُّوا عَلَى الْحَبِيبِ ﷺ صَلَّى اللَّهُ عَلَى مُحَمَّدٍ

ایمان پر موت کی خوشخبری (واقعہ)

حضرت شیخ عبدالحق محدثِ دہلوی رحمۃ اللہ علیہ ”اخبار الاخیار“ میں لکھتے ہیں: ایک  
 بزرگ رحمۃ اللہ علیہ نے خواب میں اللہ پاک کے پیارے پیارے آخری نبی، کئی مدنی، محمد  
 عربی صلی اللہ علیہ وآلہ وسلم کی زیارت کی تو عرض کیا: یا رسول اللہ صلی اللہ علیہ وآلہ وسلم! دعا فرمائیے

کہ مجھے قرآنِ کریم اور آپ صلی اللہ علیہ والہ وسلم کی سنت پر موت آئے، آپ صلی اللہ علیہ والہ وسلم نے ارشاد فرمایا: ایسا ہی ہو گا اور کیوں نہ ہو جبکہ تمہارے شیخ، شیخ عبد القادر ہیں، وہ بزرگ فرماتے ہیں: ہمیں نے پیارے آقا صلی اللہ علیہ والہ وسلم سے تین مرتبہ یہی درخواست کی، آپ صلی اللہ علیہ والہ وسلم نے (ہر بار) یہی ارشاد فرمایا ایسا ہی ہو گا اور کیوں نہ ہو جبکہ تمہارے شیخ، شیخ عبد القادر ہیں۔ (اخبار الاخیار، ص 152 اردو)

سبحان اللہ! غوثِ پاک کی محبت اور ان کے سلسلے میں داخل ہونا، غوثِ پاک کا مُرید ہونا کیا فضیلت رکھتا ہے۔

مری موت بھی آئے توبہ پہ مُرشد ہوں میں بھی مرید آپ کا غوثِ اعظم  
کرم آپ کا گر ہوا تو یقیناً نہ ہو گا بُرا خاتمہ غوثِ اعظم

(وسائلِ بخشش، ص 553)

سلطانِ ولایت	غوثِ پاک	ولیوں پہ حکومت	غوثِ پاک
شہبازِ خطابت	غوثِ پاک	فانوسِ ہدایت	غوثِ پاک
اللہ کی رحمت	غوثِ پاک	ہیں باعثِ برکت	غوثِ پاک

صَلُّوا عَلَي الْحَبِيبِ ❁❁❁ صَلَّى اللَّهُ عَلَي مُحَمَّد

اے عاشقانِ غوثِ اعظم! ہمارے پیارے پیرو مرشد، شہنشاہِ بغداد حضور غوثِ پاک رحمۃ اللہ علیہ کی بڑی شان ہے اور آپ کے صدقے آپ کے مُریدین و مُحبین (یعنی محبت کرنے والوں) کو بھی برکتیں نصیب ہوتی ہیں اور کیوں نہ ہوں کہ آقا کی فضیلت سے غلام میں بھی خوبیاں آجاتی ہیں۔ اللہ پاک ہمیں مرتے دم تک غوثِ پاک کی غلامی پر استقامت عنایت فرمائے اور قیامت میں بھی غوثِ پاک کی غلامی میں اُٹھائے۔ خلیفہ اعلیٰ حضرت،

مَدْحُ الْحَبِيبِ مولانا جمیل الرحمن رحمۃ اللہ علیہ لکھتے ہیں:

نہا دے گا منادی حشر میں یوں قادیوں کو کدھر ہیں قادری کر لیں نظارہ غوثِ اعظم کا

(قبائلیہ بخشش، ص 99)

صَلُّوا عَلَى الْحَبِيبِ ﷺ صَلَّى اللَّهُ عَلَى مُحَمَّدٍ

اللہ پاک کا پیارا

حدیثِ پاک کی مشہور کتاب ”بخاری شریف“ میں صحابی رسول حضرت ابو ہریرہ رضی اللہ عنہ سے روایت ہے، حضور پر نور صلی اللہ علیہ وآلہ وسلم کا ارشاد ہے: جب اللہ پاک کسی بندے سے محبت کرتا ہے تو حضرت جبریل علیہ السلام سے فرماتا ہے کہ میں فلاں بندے سے محبت رکھتا ہوں لہذا تم بھی اس سے محبت کرو۔ حضرت جبریل علیہ السلام اس سے محبت کرتے ہیں۔ پھر حضرت جبریل علیہ السلام آسمانی مخلوق میں اعلان فرماتے ہیں کہ اللہ پاک فلاں بندے سے محبت فرماتا ہے لہذا تم بھی اس سے محبت کرو، چنانچہ آسمان والے بھی اس سے محبت کرنے لگتے ہیں، پھر زمین والوں میں اس کی مقبولیت رکھ دی جاتی ہے۔

(بخاری، 2/382، حدیث: 3209)

اے عاشقانِ غوثِ اعظم! اس سے معلوم ہوا کہ مومنین صالحین و اولیائے کاملین کی

مقبولیتِ عامہ (یعنی عوام و خواص میں شہرت) ان کی محبوبیت (یعنی اللہ پاک کے پسندیدہ ہونے) کی دلیل ہے جیسا کہ حضور غوثِ اعظم، خواجہ غریب نواز، داتا گنج بخش علی ہجویری اور دیگر مشہور و معروف اولیاء کرام رحمۃ اللہ علیہم کی عام مقبولیت کہ دنیا سے پردہ فرمائے صدیاں بیت (یعنی گزر) گئیں لیکن ان کی محبتوں کے چشمے دلوں سے ابل رہے ہیں۔ نیز اس سے یہ بھی معلوم ہوا کہ ”ولی کی ایک علامت یہ بھی ہے کہ خَلَقَتْ (یعنی مخلوق) اُسے ولی کہے“ اور اس کی طرف قدرتی طور پر دل کو رغبت ہو۔ (تفسیر صراطِ الجنان، پ 16، مریم، تحت الایۃ: 198، 6/159: تیسر)

حضرت مفتی احمد یار خان رحمۃ اللہ علیہ فرماتے ہیں: قدرتی طور پر انسانوں کے منہ سے اس (نیک بندے) کے لیے نکلنے لگتا ہے ”رحمۃ اللہ علیہ“ یا ”رضی اللہ عنہ“ اور لوگوں کے دل خود بخود اس کی طرف کھینچنے لگتے ہیں، ”دلوں کی قدرتی کشش محبوبیت الہی کی دلیل“ ہے۔ دیکھئے! حضورِ غوثِ پاک، خواجہ اجیری جیسے بزرگوں کو ہم لوگوں نے دیکھا نہیں مگر سب کو ان سے دلی محبت ہے۔ (مراۃ المناجیح، 3/389) یہ غیبی و قدرتی محبت ہے۔ امامِ عشق و محبت، عاشقِ غوثِ اعظم، میرے اعلیٰ حضرت رحمۃ اللہ علیہ بارگاہِ غوثیت مآب میں عرض کرتے ہیں:

نہیں دل کی خدا نے تجھے دیں ایسی کر کہ یہ سینہ ہو محبت کا خزینہ تیرا

(حدائقِ بخشش، ص 31)

**شرح کلامِ رضا:** اعلیٰ حضرت رحمۃ اللہ علیہ بارگاہِ غوثیت میں عرض کر رہے ہیں: یعنی یا غوثِ پاک! اللہ پاک نے آپ کو مخلوق کے دلوں کی چابیاں عطا فرمائی ہیں تو میرا سینہ کھول کر اس میں اپنی محبت ڈال دیجئے کہ یہ آپ کی محبت کا خزینہ بن جائے۔

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

**اے عاشقانِ غوثِ اعظم!** میرے مرشد حضورِ غوثِ پاک رحمۃ اللہ علیہ سے عوام تو عوام

بڑے بڑے اولیائے کرام رحمۃ اللہ علیہم عقیدت مند کی کا اظہار کرتے آئے ہیں کیونکہ آپ ولیوں کے سردار، شہنشاہِ بغداد ہیں۔ شیخ عارف باللہ ابوالسحق ابراہیم بن محمود رحمۃ اللہ علیہ فرماتے ہیں: میں نے اپنے مرشد امام ابو عبد اللہ بطائنی کو یہ فرماتے سنا: میں حضورِ غوثِ پاک رحمۃ اللہ علیہ کے مبارک زمانے میں حضرت سیدی احمد رفاعی رحمۃ اللہ علیہ کے ہاں چند دن ٹھہرا، ایک دن شیخ احمد رفاعی رحمۃ اللہ علیہ نے مجھ سے فرمایا: ہمیں حضرت شیخ عبد القادر جیلانی رحمۃ اللہ علیہ کے کچھ مناقب یعنی خوبیاں بتائیں، میں نے کچھ فضائل بیان کئے، اس دوران ایک شخص آیا اور اس نے حضرت شیخ احمد رفاعی رحمۃ اللہ علیہ کی طرف اشارہ کر کے مجھ سے کہا: ان کے یعنی

میرے شیخ احمد رفاعی کے علاوہ ہمارے سامنے کسی کی فضیلت بیان مت کرو، یہ سنتے ہی حضرت سید رفاعی رحمۃ اللہ علیہ نے ناراض ہو کر نگاہِ پر جلال سے اسے دیکھا، پھر حضرت سید احمد رفاعی رحمۃ اللہ علیہ نے فرمایا: شیخ عبد القادر جیلانی رحمۃ اللہ علیہ کے مناقب (یعنی ان کے فضائل و خوبیاں) کون بیان کر سکتا ہے؟ شیخ عبد القادر جیلانی رحمۃ اللہ علیہ کے مرتبے کو (اولیائے کرام رحمۃ اللہ علیہم میں سے) کون پہنچ سکتا ہے؟ سارے ولیوں میں آپ کا مقام بہت بلند ہے (۱) مزید شیخ سید احمد رفاعی رحمۃ اللہ علیہ فرماتے ہیں: شریعت کا دریا ان کے سیدھے ہاتھ پر ہے اور حقیقت کا دریا ان کے دوسرے ہاتھ پر، جس میں سے چاہیں پانی پی لیں، ”ہمارے اس وقت میں شیخ عبد القادر کا کوئی ثانی (یعنی ان کی برابری کا) نہیں۔

حضرت امام ابو عبد اللہ رحمۃ اللہ علیہ فرماتے ہیں: ایک دن میں نے حضرت شیخ احمد رفاعی رحمۃ اللہ علیہ کو اپنے بھانجوں اور بڑے بڑے مُریدین کو وصیت فرماتے ہوئے سنا: کہ ایک شخص بغداد شریف جانے کے ارادے سے آیا۔ آپ رحمۃ اللہ علیہ نے فرمایا: جب بغداد شریف پہنچو تو حضرت شیخ عبد القادر جیلانی رحمۃ اللہ علیہ اگر دنیا میں تشریف فرما ہوں تو ان کی زیارت اور اگر پردہ فرما جائیں تو ان کے مزار مبارک کی زیارت سے پہلے کوئی کام نہ کرنا پھر فرمایا: ”اس پر حسرت ہے جسے شیخ عبد القادر جیلانی رحمۃ اللہ علیہ کا دیدار نہ ملا“۔ (فتاویٰ رضویہ، 8/399، 389، خلاصاً)

عطا کی ہے بلندی حق نے اہل اللہ کے جھنڈوں کو مگر سب سے کیا اونچا پھریرا (۲) غوثِ اعظم کا نہ کیونکر اولیا اس آستانے کے نہیں منگتا کہ اقلیمِ ولایت پر ہے قبضہ غوثِ اعظم کا (تبارہ بخشش، ص 94، 99)

صَلُّوا عَلَى الْحَبِيبِ ❁❁❁ صَلَّى اللَّهُ عَلَى مُحَمَّدٍ

① ... یہ اولیائے کرام کے خضر کے ساتھ ہے کہ اولیائے کرام میں کون ان سے بڑھ سکتا ہے، انبیائے کرام صحابہ کرام ان کے تو اپنے اپنے مقامات ہیں اور اس کو معاذ اللہ کوئی چیلنج کر بھی نہیں سکتا اور نہ یہاں کسی سلیم انْفِطَرَتْ كَاذِبْنَ جاسکتا ہے۔

② ... جھنڈا۔

اے عاشقانِ غوثِ اعظم! حضورِ غوثِ اعظم اور دیگر اولیائے کرام رحمۃ اللہ علیہم کی محبت پر استقامت پانے اور ان حضرات کے فیضانِ کرم کی خیرات لینے کے لئے عاشقانِ رسول کی سنتوں بھری دینی تحریک و دعوتِ اسلامی کے دینی ماحول سے ہر دم وابستہ رہئے، ہر ماہ پابندی سے ہو سکے تو گیارہویں شریف کی نیاز بھی دلائیے اور اس کی برکتیں لوٹئے، حضورِ غوثِ پاک رحمۃ اللہ علیہ کی محبت دل میں بڑھانے کے لئے ایک مدنی بہار آپ کے گوش گزار کرتا ہوں، دعوتِ اسلامی کے دینی ماحول سے اور مضبوطی سے لپٹ جائیے۔

### بد عقیدگی سے توبہ

حیدرآباد (سندھ، پاکستان) کے ایک اسلامی بھائی کچھ غلط لوگوں کی صحبت میں اٹھنے بیٹھنے لگے، بُری صحبت کی وجہ سے اُن کا ذہن بھی بُرا ہو گیا اور وہ تین سال تک اپنے ذہن کو اس طرح بُرا کر بیٹھے کہ نہ ان کو نیاز شریف سمجھ آتی تھی اور نہ میلاد شریف گھر میں وہ ان چیزوں پر اعتراض کرتے تھے، اس ذہنی خرابی سے قبل اُنہیں دُرودِ پاک پڑھنے کا بڑا جذبہ تھا مگر جو نہی یہ بے ادبوں کی صحبت میں گئے اس بُری صحبت کی نحوست کے سبب دُرودِ پاک پڑھنے کا جذبہ ہی دم توڑ گیا۔ قسمت نے پلٹا کھایا اور خدا کا کرنا کچھ یوں ہوا کہ دُرود شریف کی فضیلت پڑھی تو وہ جذبہ پھر سے بیدار ہوا تو دُرودِ پاک پڑھنے کا معمول بنا لیا۔ ایک رات جب دُرود شریف پڑھتے پڑھتے سوئے تو الحمد للہ خواب میں سبز سبز گنبد کا جلوہ دیکھا حالانکہ ذہن بدل چکا تھا لیکن خواب میں بے ساختہ زبان پر اَلصَّلٰوَةُ وَالسَّلَامُ عَلَیْكَ يَا رَسُوْلَ اللّٰہِ جَارِی ہو گیا۔ جب صُح اُٹھے تو دل میں ہل چل مچی تھی کہ یہ کیا ہو گیا کہ جو چیز میری سمجھ میں نہیں آتی تھی وہی میرے ساتھ ہو گئی میں زبان سے کیا پڑھ رہا تھا؟، اب یہ سوچ میں پڑ گئے آخر کچھ مسئلہ ہے، مجھے تحقیق کرنی چاہیے کہ حق کا راستہ کون سا ہے؟ حُسنِ اِنْفَاق سے عاشقانِ رسول کی



دینی تحریکِ دعوتِ اسلامی کا سُنتیں سیکھنے سکھانے کا مدنی قافلہ اُن کے گھر کے قریب کسی مسجد میں آگیا تو یہ کسی طرح اس مدنی قافلے میں کسی کی ترغیب پر پہنچ گئے اور ان کے ساتھ مسافر بن گئے۔ کنفیوز تو تھے ہی، تلاشِ حق کے جذبے کے تحت یہ سفر پر روانہ ہو گئے۔ امیرِ قافلہ اسلامی بھائی نے انہیں نیک اعمال کے رسالے کا تعارف کروا کر اُس پر عمل کرنے کا جذبہ دلایا۔ جب اُنہوں نے اُس رسالے کو بغور پڑھا تو بڑے حیران ہوئے کیونکہ نیک اعمال کا رسالہ تو زندگی گزارنے کے بہت زبردست رہنما اصولوں پر مبنی ہے۔ عاشقانِ غوثِ اعظم کی صحبت اور نیک اعمال کے رسالے پر عمل کی بَرَکت سے اُس پر اللہ پاک کا فَضْل و کرم ہو گیا اس نے مدنی قافلے کے تمام اسلامی بھائیوں کو جمع کر کے کہا: میرا ذہن پہلے بڑا ہو گیا تھا میں پہلے آپ لوگوں کو پتا نہیں کیا کیا کہا کرتا تھا آج آپ سب گواہ ہو جائیں میں آج سے اپنے اس پرانے عقیدے اور سوچوں سے سچی توبہ کرتا ہوں اور اب دعوتِ اسلامی کے دینی ماحول سے وابستہ رہنے کی نیت کرتا ہوں۔ اسلامی بھائیوں نے بہت خوشی کا اظہار کیا۔ اس اسلامی بھائی نے اگلے دن 30 روپے کی مُکتی (ایک بیس کی مٹھائی جو موتی کے دانوں کی طرح بنی ہوتی ہے، ہم لوگ مہینی میں اس کو بوندیاں بولتے ہیں وہ چلبلی کلر کی ہوتی ہے غالباً وہی مراد ہے یہاں) منگوا کر سرکارِ بغداد، حُضُورِ غوثِ پاک شیخ عبد القادر جیلانی رحمۃ اللہ علیہ کی نیاز دلا کر اپنے ہاتھوں سے تقسیم کی، ان کو غوثِ پاک رحمۃ اللہ علیہ کی برکتیں کیا ملیں کہ وہ 35 سال سے دَمے (سانس) کے مَرَض میں مُبتلا تھے، کوئی رات بغیر تکلیف کے نہ گزرتی تھی، سیدھی داڑھ میں بھی تکلیف تھی جس کے باعث صحیح طرح کھا بھی نہیں سکتے تھے۔ اَلْحَمْدُ لِلّٰہِ مَدَنِی قافلے کی بَرَکت سے دورانِ سفر سانس کی کوئی تکلیف نہ ہوئی اور بغیر کسی تکلیف کے کھانا بھی کھاتے رہے۔ اور وہ کہہ رہے تھے: میرا دل گواہی دیتا ہے کہ عقائدِ اہلِ سنتِ حق ہیں اور میرا حُسنِ ظن

ہے کہ دعوتِ اسلامی کا دینی ماحول اللہ پاک اور اس کے پیارے پیارے آخری نبی صلی اللہ علیہ وآلہ وسلم کی بارگاہ میں مقبول ہے۔

عظائے حبیبِ خدا دینی ماحول ہے فیضانِ غوثِ ورضا دینی ماحول  
بفیضانِ احمد رضا ان شاء اللہ یہ چھولے پھلے گا سدا دینی ماحول

(وسائلِ بخشش، ص 646)

صَلُّوا عَلَى الْحَبِيبِ ﷺ صَلَّى اللَّهُ عَلَى مُحَمَّدٍ

### خواب میں آکر پریشانی کا حل ارشاد فرمادیا

حضرت مفتی احمد یار خان نعیمی رحمۃ اللہ علیہ نے حضرت علامہ الحاج سید احمد سعید کاظمی شاہ صاحب رحمۃ اللہ علیہ کو ایک خط لکھا: میں کسی مسئلے میں الجھا ہوا تھا تو حضور غوثِ الاعظم شیخ عبدالقادر جیلانی رحمۃ اللہ علیہ کی زیارت نصیب ہوئی اور آپ نے فرمایا: اگر کسی مسئلے پر الجھاؤ پیدا ہو جائے تو ملتان میں میرے بیٹے ”کاظمی“ (یعنی سید احمد سعید کاظمی) کی طرف رجوع کر لیا کرو کہ وہ ضیغِ اسلام (یعنی اسلام کے شیر) ہیں، پھر غوثِ الاعظم رحمۃ اللہ علیہ نے ارشاد فرمایا: کہ وہ جو کتاب لکھ رہے ہیں مجھے پسند ہے۔ (مفتی صاحب نے حضور غوثِ پاک رحمۃ اللہ علیہ کی پسند کی ہوئی کتاب کے بارے میں پوچھتے ہوئے خط میں لکھا) حضرت! وہ کون سی کتاب ہے جس کی تعریف حضور غوثِ پاک رحمۃ اللہ علیہ نے کی ہے؟ غزالی زماں رحمۃ اللہ علیہ اس وقت ”تَشْكِينُ الْخَوَاطِرِ فِي مَسْئَلَةِ الْحَاظِرِ وَالنَّاطِرِ“ تحریر فرما رہے تھے، آپ نے اس کتاب کے شروع میں لکھا تھا: ناچیز اس تالیف (یعنی میں اپنی اس کتاب) کو سیدنا غوثِ الاعظم حضور سید محی الدین شیخ عبدالقادر جیلانی الحسینی والنسینی رحمۃ اللہ علیہ کی بارگاہِ عظمت میں پیش کرنے کا شرف حاصل کرتا ہوں، جن کی روحانی امداد و اعانت سے مجھ جیسے کو اس کی ترتیب و تدوین

کی توفیق حاصل ہوئی۔ (فیضانِ علامہ کاظمی، ص 64) اللہ رَبُّ الْعَزَّتْ کی ان سب پر رحمت ہو اور ان کے صدقے ہماری بے حساب مغفرت ہو۔ اَمِین بِجَاهِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ

### غزالی دوراں کی کتاب کی تمدنی بہار

میرے لڑکپن میں ایک بار کسی شخص نے اللہ پاک کے پیارے پیارے آخری نبی صلی اللہ علیہ وآلہ وسلم کے حاضر ناظر نہ ہونے کے بارے میں باتیں کیں۔ اَلْحَمْدُ لِلّٰہ! غوثِ پاک کا کرم میرے شامل حال تھا میں نے اس کی غلط باتوں کو سمجھانے کے لئے غزالی دوراں حضرت علامہ احمد سعید کاظمی شاہ صاحب رحمۃ اللہ علیہ کی یہ کتاب ”مَسْئَلَةُ الْحَاظِرِ وَالنَّائِظِ“ اسے دی اور کہا اسے پڑھ لیں۔ وہ میرے محلے ہی میں رہتا تھا کتاب پڑھنے کے بعد جب میری اُس سے ملاقات ہوئی تو وہ اتنا متاثر ہوا کہ اُس نے اپنے بُرے عقیدے سے توبہ کر لی اور حضور صلی اللہ علیہ وآلہ وسلم کو حاضر ناظر ماننے لگا۔ اللہ پاک کی غزالی دوراں پر رحمت ہو اور ان کے صدقے ہماری بے حساب مغفرت ہو۔

اَمِین بِجَاهِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ

### غزالی دوراں کی چند خوبیاں

غزالی دوراں بڑے مُتَكَلِّمُ الْمَزَاجِ شخصیت تھے۔ آپ بے حد عاجزی کا اظہار کرتے۔ میں نے تقریباً ہمیشہ آپ کو ملاقات میں سلام میں پہل کرتے دیکھا ہے۔ اتنی بڑی شخصیت ہونے کے باوجود آپ انتظار نہیں کرتے تھے کہ کوئی مجھے سلام کرے بلکہ آپ خود سلام کرنے میں سبقت فرماتے۔ ایک شخص نے مجھے بتایا کہ ایک بار میں امتحان آپ کی خدمت میں حاضر ہوا اور ادھر ادھر چھپنے لگا چانک جب غزالی دوراں رحمۃ اللہ علیہ نے مجھے دیکھا تو فوراً اپنی عادت مبارکہ کے مطابق ”السلام علیکم“ فرمادیا۔

## غزالی دوران کی علمی شان و شوکت

غزالی دوران حضرت علامہ احمد سعید کاظمی شاہ صاحب رحمۃ اللہ علیہ دعوتِ اسلامی کے سب سے پہلے سالانہ اجتماع میں نگری گراؤنڈ تشریف لائے اور بیان فرمایا تھا پھر اس کے چھ سال بعد آپ کا انتقال شریف ہو گیا۔ میں نے آپ کو آخر عمر تک دعوتِ اسلامی سے بہت محبت کرنے والا پایا ہے۔ آپ کے ایک مُرید جو حافظِ قرآن رحیم یار خان کے رہنے والے تھے کہتے ہیں: میں غزالی دوران کی خدمت میں حاضر تھا، ان دنوں دعوتِ اسلامی نئی نئی تھی تو کسی نے میرے (یعنی امیر اہل سنت دامت بَرَکاتُہُمُ الْعَالِیَہ) کے بارے میں اعتراضات شروع کر دیئے۔ غزالی دوران رحمۃ اللہ علیہ نے سننے کے بعد عاجزی کے طور پر اپنے بارے میں بھی اس سے کچھ یوں فرمایا: میاں سنو! الیاس قادری جو کام کر رہا ہے نا وہ میں کر سکا ہوں نہ اس طرح تم نے کیا ہے۔ میرا حُسنِ ظن ہے کہ غزالی دوران رحمۃ اللہ علیہ اتنے بڑے عالم دین تھے کہ اس وقت ان کی حیاتِ مبارکہ میں بھی ان جیسا عالم کم از کم ایشیا میں نہ ہو۔ آپ کے دنیا میں اس وقت ہزاروں شاگرد پھیلے ہوں گے۔ اَلْحَمْدُ لِلّٰہ! حضرت سے میرا خط و کتابت کا سلسلہ کافی رہا ہے۔ اللہ پاک کی غزالی دوران پر رحمت ہو اور ان کے صدقے ہماری بے حساب مغفرت ہو۔

أَمِینِ بِجَاهِ حَاتِمِ النَّبِیِّنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

## خیر خواہانہ مدنی مشورہ

بعض بدنصیب لوگ اپنی بدنصیبی کے سبب معاذ اللہ اولیائے کرام رحمۃ اللہ علیہم کے اختیارات کا انکار کرتے اور معاذ اللہ ثُمَّ مَعَاذَ اللّٰہِ بُرَّ اَجْہَلَا کہنے سے بھی نہیں چُوکتے، بہر حال اگر کسی کے ذہن میں اولیائے کرام رحمۃ اللہ علیہم کے تعلق سے خُدا نخواستہ کوئی وسوسہ ہو تو اس

کو دور کرنا چاہیے ورنہ اس میں آخرت کا بڑا نقصان ہے۔ اولیائے کرام رحمۃ اللہ علیہم کی توہین بہت خطرناک ہے ”بخاری شریف“ میں حدیثِ قُذسی میں ہے: اللہ پاک ارشاد فرماتا ہے: جو میرے کسی ولی سے دشمنی رکھے میں اُسے اعلانِ جنگ دیتا ہوں۔ (بخاری، 4/248، حدیث: 6502)

اللہ اکبر! اللہ پاک جسے جنگ کا چیلنج کرے تو اللہ پاک سے کون مقابلہ کر سکتا ہے۔

حضرتِ علامہ غلام رسول رضوی رحمۃ اللہ علیہ حدیثِ پاک کے اس حصے: ”جس نے میرے کسی ولی سے دشمنی کی“ کے تحت فرماتے ہیں: یعنی جو کوئی ولی سے عداوت (یعنی دشمنی) اس لیے کرتا ہے کہ وہ میرا ولی ہے، میں اس سے جنگ کرتا ہوں اور اس کو ہلاک کرتا ہوں اور اس پر ایسے لوگ مُسَلِّط کرتا ہوں جو اس کو اذیت پہنچاتے رہیں۔ اُس شخص کی یہ رسوائی دنیا میں ہے آخرت کی خرابی اس کے علاوہ ہے۔ (تفہیم البخاری، 9/796)

حضرتِ عَلَّامَہِ عَلی قَارِی رَحْمَۃُ اللہِ عَلَیْہِ اَمَّہِ کَرَامِ رَحْمَۃُ اللہِ عَلَیْہِم کے حوالے سے بیان فرماتے ہیں: اللہ پاک نے دو قسم کے گناہ گاروں سے اعلانِ جنگ کیا ہے: ﴿1﴾ سُود خور ﴿2﴾ اولیائے کرام رحمۃ اللہ علیہم کا دشمن۔ یہ دونوں بہت بڑے گناہ ہیں کیونکہ اللہ پاک کا بندے سے جنگ کرنا بندے کے بُرے خاتمے پر دلالت کرتا ہے اور جس سے اللہ پاک اعلانِ جنگ کر دے وہ کبھی کامیاب نہیں ہو سکتا۔ (مرقات، 5/41، تحت الحدیث: 2266)

اللہ پاک ہمارے گناہ معاف فرمائے اور ہمیں شیطانی وسوسوں سے بچائے۔ آپ گواہ رہئے گا کہ اب تک دنیا میں جتنے اولیائے کرام رحمۃ اللہ علیہم تشریف لائے یا موجود ہیں یا جتنے تشریف لائیں گے میں ان سب سے محبت کرتا ہوں۔

ہم کو سارے اولیا سے پیار ہے ان شاء اللہ اپنا بیڑا پار ہے

صَلُّوْا عَلَی الْحَبِیْب ﷺ صَلَّى اللہُ عَلَی مُحَمَّد

## دین و دنیا کی بربادی کا سبب

امام اہل سنت، شاہ امام احمد رضا خان رحمۃ اللہ علیہ فتاویٰ رضویہ شریف میں فرماتے ہیں:  
پیروں کے پیر، پیر دستگیر، حضور غوثِ الاعظم شیخ عبدالقادر جیلانی رحمۃ اللہ علیہ کو معاذ اللہ بُرا  
بھلا کہنا ہر قاتل اور دین و دنیا کی بربادی کا سبب ہے۔ (فتاویٰ رضویہ، 21/287)

بازِ اُشہب کی غلامی سے یہ آنکھیں پھرنی دیکھ اُڑ جائے گا ایمان کا طوطا تیرا  
الامان قبر ہے اے غوث وہ تیکھا تیرا مَر کے بھی چین سے سوتا نہیں مارا تیرا

(حدائقِ بخشش، ص 28، 29)

ہو سکتا ہے کسی کو وسوسہ آئے کہ ہم غوثِ پاک رحمۃ اللہ علیہ کے بارے میں ایسا کیوں  
کہہ رہے ہیں تو اللہ پاک نے اپنے بندے کو جو رتبہ دیا ہے۔ جیسا کہ اللہ پاک نے مخلوق  
میں سب سے بڑا رتبہ اپنے پیارے آخری نبی صلی اللہ علیہ وآلہ وسلم کو عطا فرمایا ہے۔ ہماری زبان  
خشک ہو جائے، قلم ٹوٹ جائے مگر ہم آپ صلی اللہ علیہ وآلہ وسلم کی شان تو کیا ”شان“ کی ”ش“  
کے نقطے کا آغاز بھی نہیں کر سکتے۔ مولانا حسن رضا خان رحمۃ اللہ علیہ اپنی کتاب ”ذوقِ نعت“  
میں لکھتے ہیں:

آسمانِ گرتیرے تلووں کا نظارہ کرتا روز اک چاند تَصَدَّق میں اتارا کرتا

(ذوقِ نعت، ص 30)

یعنی یا رسول اللہ صلی اللہ علیہ وآلہ وسلم اگر آسمان آپ کے پاؤں مبارک کے تلوے یعنی  
جو حصہ زمین پر لگتا ہے اس کو دیکھ لیتا تو آپ کے پاؤں مبارک پر روز ایک چاند صدقہ، نچھاور  
کیا کرے۔ جب تلوے کی یہ شان ہے تو جس کا تلوہ ہے اس مبارک ہستی کا کیا عالم ہو گا۔

صَلُّوا عَلَي الْحَبِيبِ ❀❀❀ صَلَّى اللَّهُ عَلَي مُحَمَّد

## فالج ٹھیک ہو گیا

میرے آقائے نعمت سیدی قطبِ مدینہ ضیاء الدین احمد مدنی رحمۃ اللہ علیہ فرماتے ہیں:

ایک مرتبہ مجھ پر فالج کا شدید حملہ ہوا میرا آدھا جسم مفلوج (Paralyzed) ہو گیا، علالت (یعنی بیماری) اس قدر بڑھی کہ سب لوگ یہی سمجھے کہ اب یہ جاں بَر نہ ہو (یعنی زندہ نہیں بچ) سکیں گے۔ ایک رات میں نے رو رو کر بارگاہِ سرورِ کائنات صلی اللہ علیہ وآلہ وسلم میں فریاد کی، یا رسول اللہ صلی اللہ علیہ وآلہ وسلم مجھے میرے پیرو مُرشد، میرے امام احمد رضا خان رحمۃ اللہ علیہ نے خادم بنا کر حضور صلی اللہ علیہ وآلہ وسلم کے آستانے پر بھیجا ہے، اگر یہ بیماری کسی خطا کی سزا ہے تو مُرشدی کا واسطہ مجھے مُعاف فرمادیتے۔ اسی طرح حضور غوثِ پاک اور خواجہ غریب نواز رحمۃ اللہ علیہ کی سرکاروں میں بھی استغاثہ پیش کیا (یعنی فریاد کی)۔ سیدی قطبِ مدینہ فرماتے ہیں: جب مجھے نیند آگئی تو کیا دیکھتا ہوں کہ میرے پیرو مُرشد سیدی اعلیٰ حضرت امام احمد رضا خان رحمۃ اللہ علیہ دو نورانی چہرے والے بزرگوں کے ساتھ تشریف لائے ہیں۔ اعلیٰ حضرت رحمۃ اللہ علیہ نے ایک بزرگ کی طرف اشارہ کرتے ہوئے فرمایا: ضیاء الدین! (رحمۃ اللہ علیہ) دیکھو! یہ حضور سیدنا غوثِ الاعظم ہیں اور دوسرے بزرگ کی طرف اشارہ کرتے ہوئے ارشاد فرمایا: اور یہ حضور خواجہ غریب نواز ہیں۔ حضور غوثِ اعظم رحمۃ اللہ علیہ نے میرے جسم کے مفلوج (یعنی فالج زدہ) حصے پر اپنا دستِ شفا (یعنی صحت بخش ہاتھ) پھیرا اور فرمایا: اٹھو! میں خواب ہی میں کھڑا ہو گیا۔ اب یہ تینوں بزرگ نماز پڑھنے لگے۔ پھر میری آنکھ کھل گئی۔ اللہ پاک کے کرم سے الحمد للہ میں تنذُرِ ست ہو گیا۔ (سیدی قطب مدینہ، ص 12)

اللہ ربُّ العزَّت کی اُن پر رحمت ہو اور ان کے صدقے ہماری بے حساب مغفرت ہو۔

أَمِينِ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

شفایا تے ہیں صد ہا جاں بلبِ امراضِ مُہلک سے عجب دوا شفا ہے آستانہِ غوثِ اعظم کا  
جمیلِ قادری سو جاں سے ہو قربانِ مُرشد پر بنایا جس نے تجھ جیسے کو بندہ (1) غوثِ اعظم کا

(قبلاً بخشش، ص 101-94)

صَلُّوا عَلَى الْحَبِيبِ ❁❁❁ صَلَّى اللَّهُ عَلَى مُحَمَّدٍ

میمنون کے ہاں عقیدتِ غوثِ اعظم

پیارے پیارے اسلامی بھائیو! عام طور پر ”میمن“ لوگ غوثِ پاک کا بڑا احترام کرتے ہیں اور میمنوں میں گیارہویں شریف کا بڑا رُحمان ہے۔ یہاں تک کہ ہماری بڑی بوڑھیاں گھر سے باہر جانے پر کہتی ہیں: جابینا! غوثِ پاک جو ویلو، پیران پیر جی مدد، غوثِ پاک جو ویلو۔ اب ٹیکنالوجی کا زمانہ ہے۔ طرح طرح کے گمراہ کن مضامین بڑی تیزی سے پھیلنے لگے ہیں۔ اَلْحَمْدُ لِلَّهِ ہدایت کا بھی سلسلہ جاری ہے۔ فرعون کا سر کُچنے کیلئے حضرت موسیٰ علیہ السلام تشریف لائے۔ اسی طرح نمرود نے خدائی کا دعویٰ کیا تو حضرت ابراہیم خلیل اللہ علیہ السلام نے اس کا سر کُچلا۔ اللہ پاک ہمیں شیطانی وسوسوں سے بچا کر اپنے اولیائے کرام رحمۃ اللہ علیہم کا باادب رکھے۔

غریب کو امیر کر دیا

حضور غوثِ پاک رحمۃ اللہ علیہ کے بڑے شہزادے حضرت سید عبد الرزاق قادری رحمۃ اللہ علیہ فرماتے ہیں: جب میرے والدِ محترم کی شہرت ہو گئی تو آپ نے حج ادا فرمایا، سفر حج میں میں آپ کی سواری کی باگ (یعنی لگام) پکڑتا تھا، جب ہم بغداد شریف کے جنوب میں واقع ایک شہر میں پہنچے تو آپ رحمۃ اللہ علیہ نے فرمایا: یہاں سب سے غریب گھر کی تلاش کرو، ہم نے ایک ویرانے میں اُون کا ایک خیمہ دیکھا، جس میں ایک بوڑھا، بڑھیا اور ایک لڑکی تھی۔

1... بندے سے مراد غلام ہے کیونکہ بندے کا ایک معنی غلام و خادم بھی ہے۔



حضورِ غوثِ پاک رحمۃ اللہ علیہ نے اس بوڑھے سے اجازت لی اور اپنے ساتھیوں کے ساتھ اُس ویرانے میں ٹھہر گئے، اُس شہر کے بڑے بڑے بزرگ اور امیر لوگ آپ کی خدمت میں حاضر ہوئے اور درخواست کی کہ آپ ہمارے ہاں یا کسی اور اچھے مکان میں تشریف لے چلیں، مگر آپ نے منظور نہ فرمایا۔ اُس شہر کے حاکم نے آپ رحمۃ اللہ علیہ کے لیے بہت سی گائیں، بکریاں، کھانا، سونا، چاندی، سامان اور سفر کے لیے سواریاں بھیجیں اور لوگ ہر طرف سے آپ کی خدمتِ سراپا عظمت میں حاضر ہوئے، آپ نے اپنے ساتھیوں سے ارشاد فرمایا کہ اس تمام سامان میں سے میں نے اپنا حصہ گفٹ کیا، اس طرح وہ تمام مال اس بوڑھے، بڑھیا اور لڑکی کو دے دیا گیا، رات آپ وہاں ٹھہرے اور صُبح کو روانہ ہوئے، (فرزندِ غوثِ اعظم حضرت سید عبدالرزاق قادری رحمۃ اللہ علیہ فرماتے ہیں:) کئی سال کے بعد اُس شہر میں میرا گزر ہوا، کیا دیکھتا ہوں کہ وہ بوڑھا وہاں کے رہنے والوں میں سب سے زیادہ مالدار ہے۔ اس نے مجھ سے کہا کہ یہ سب کچھ اس رات کی برکت ہے جب غوثِ پاک ہمارے یہاں تشریف لائے تھے اور ہمیں نوازا تھا۔

(بہیۃ الاسرار، ص 198)

سبحان اللہ! میرے مرشد نے غریبوں کو پہلے نوازا۔ مگر ہماری توجہ مالداروں کی طرف زیادہ اور غریبوں کی طرف کم ہوتی ہے۔ افسوس۔۔۔

کبھی تو غریبوں کے گھر کوئی پھیرا!  
ہماری بھی قسمت جگا غوثِ اعظم  
مرے خواب میں آ بھی جا غوثِ اعظم  
پلا جام دیدار یا غوثِ اعظم

(وسائلِ بخشش، ص 552)

صَلُّوا عَلَي الْحَبِيبِ ❀❀❀ صَلَّى اللَّهُ عَلَي مُحَمَّد

## پہلے نمازی پھر نیازی

اے عاشقانِ غوثِ اعظم! ہمارے پیارے پیارے پیر و مرشد کو جو رتبہ ملا یہ اللہ پاک کی عطا سے ملا، ولایت اللہ پاک کی عطا سے حاصل ہوتی ہے، اولیائے کرام فر ارض و واجبات کے سختی سے پابند ہوتے ہیں، یہاں تک کہ میرے پیر و مرشد غوثِ پاک رحمۃ اللہ علیہ روزانہ ہزار رکعتیں نفل ادا کرتے تھے ایک رات میں پندرہ سال تک ایک قرآن کریم ختم کیا، یہ حضرات ہزاروں نوافل پڑھیں اور افسوس! ہم سے فرض نمازیں نہیں پڑھی جاتیں، کیا غوثِ پاک سے یہی برکت لینی ہے کہ ان کی نیاز کھانی ہے، انہوں نے تو نماز پڑھی، آپ ان کے چاہنے والے بنیں اور ان کی نفل بھی کریں۔ پہلے نمازی پھر نیازی۔ یاد رکھئے! نماز فرض ہے اور نیاز مُستحب۔ فرض کا درجہ مُستحب سے بڑا ہوتا ہے۔ فرض ادا نہ کریں تو گنہگار جبکہ مُستحب پر عمل نہ کریں تو گناہ نہیں۔ جو جان بوجھ کر ایک نماز بھی چھوڑ دے تو اس کا نام جہنم کے اس دروازے پر لکھا جاتا ہے جس سے داخل ہو کر وہ جہنم میں جائے گا۔ میرے آقا اعلیٰ حضرت رحمۃ اللہ علیہ جنہوں نے ہمیں غوثِ پاک کی محبت کے جام بھر بھر کر پلائے ہیں، فرماتے ہیں: جو ایک نماز بھی جان بوجھ کر چھوڑے تو وہ جہنم میں ہزاروں سال جلنے کا حقدار ہے۔ (فتاویٰ رضویہ 9/158) ایک نماز کا یہ وبال ہے تو جو ایک مہینے بلکہ کئی مہینوں نہیں نہیں کئی برسوں تک نہ پڑھے تو ذرا سوچیں اس کا کیا انجام ہو گا۔؟ نیت کریں! ان شاء اللہ الکریم نیاز کرتے ہیں کرتے رہیں گے لیکن نماز بھی نہیں چھوڑیں گے۔

صَلُّوا عَلَيَّ الْحَبِيبِ ❀❀❀ صَلَّى اللَّهُ عَلَيَّ مُحَمَّدًا

## ”غوثِ الاعظم“ کے آٹھ حُرُوف کی نسبت سے 8 کراماتِ غوثِ اعظم

حضرت شیخ عبدالحق مُحَدِّثِ دہلوی رحمۃ اللہ علیہ فرماتے ہیں: اولیائے کرام رحمۃ اللہ علیہم میں سے کوئی بھی کرامت کے لحاظ سے حضور غوثِ پاک رحمۃ اللہ علیہ کا ہم پلہ نہیں، یہاں تک کہ بعض بزرگوں نے فرمایا: حضور غوثِ پاک رحمۃ اللہ علیہ کی کرامات کا حال ”موتیوں کی آڑی“ جیسا ہے کہ جب ٹوٹتی ہے تو ایک کے بعد ایک موتی گرتے چلے جاتے ہیں نیز آپ رحمۃ اللہ علیہ کی کرامات اعداد و شمار سے باہر ہیں۔ (اشعۃ اللمعات، 4/610 منہوما)

### ﴿۱﴾ مرغی زندہ ہو گئی (کرامت)

حضور غوثِ پاک، شہنشاہِ بغداد، حضرت شیخ عبد القادر جیلانی رحمۃ اللہ علیہ کی خدمت میں ایک خاتون یہ کہہ کر اپنا بیٹا چھوڑ گئیں کہ یہ آپ سے بہت محبت کرتا ہے، اس کی تربیت فرما دیجئے۔ آپ نے اُسے قبول فرما کر مجاہدے (یعنی عبادت و ریاضت) پر لگا دیا، ایک دن اُس کی والدہ آئیں تو دیکھا کہ اُس کا بیٹا بھوک اور شب بیداری (یعنی لگاتار رات جاگ کر عبادت کرنے) کے سبب بہت کمزور ہو گیا ہے اور جو شریف کی روٹی کھا رہا ہے، جب حضور غوثِ پاک رحمۃ اللہ علیہ کی خدمت میں حاضر ہوئیں، تو دیکھا کہ آپ کے سامنے ایک برتن میں مرغی کی ہڈیاں رکھی ہیں، جسے حضور غوثِ پاک رحمۃ اللہ علیہ نے تناول فرمایا (یعنی کھایا) تھا، اُس خاتون نے عرض کی: یا غوثِ اعظم! آپ خود تو مرغی کھائیں اور میرا بچہ جو کی روٹی۔ یہ سُن کر حضور غوثِ پاک رحمۃ اللہ علیہ نے اپنا ہاتھ مبارک مرغی کی ان ہڈیوں پر رکھا اور فرمایا: قُوْمِیْ بِاِذْنِ اللّٰهِ الَّذِیْ یُحْیِی الْعِظَامَ وَهَیْ رَمِیْمٌ یَعْنِی اللّٰہُ پَاک کے حکم سے زندہ ہو جا جو گلی ہوئی ہڈیوں کو زندہ فرمائے گا۔ یہ فرمانا تھا کہ مرغی فوراً صحیح سلامت زندہ کھڑی ہو کر آواز نکالنے لگی، حضور غوثِ پاک

رحمۃ اللہ علیہ نے فرمایا: جب تیرا بیٹا اس درجے تک پہنچ جائے گا تو جو چاہے گا، کھائے گا۔

(بہیمہ الاسرار، ص 128)

اللہ ربُّ العزت کی غوثِ پاک پر رحمت ہو اور ان کے صدقے ہماری بے حساب مغفرت ہو۔

أَمِينِ بِجَاهِ خَاتِمِ النَّبِيِّنَ صَلَّى اللَّهُ عَلَيْهِ وَآلِهِ وَسَلَّمَ

جس طرح مُردے جلائے اس طرح مُرشد مرے مُردہ دل کو بھی جلا، یا غوثِ اعظم دستگیر

(وسائلِ بخشش، ص 547)

شعر کی وضاحت: اے میرے پیارے پیارے پیر و مُرشد غوثِ پاک! آپ نے جس

طرح (اللہ پاک کی عطا کی ہوئی طاقت سے) مُردوں کو زندہ فرمایا ہے اس طرح میرے مُردہ دل کو بھی زندہ فرما دیجئے۔

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

﴿2﴾ گندم میں برکت ہو گئی (کرامت)

شیخ ابو العباس احمد قرظی رحمۃ اللہ علیہ فرماتے ہیں: ایک بار بغداد شریف میں قحط

تھا (یعنی کھانے پینے کی کمی تھی)، میں نے اپنے فاقے اور کثرتِ عیال (یعنی زیادہ بال بچوں) کا

بارگاہِ غوثیت میں ذکر کیا تو حضرت شیخ عبد القادر جیلانی رحمۃ اللہ علیہ نے میرے لئے ایک

وہیہ (ایک مخصوص پیمانہ) گندم کا نکالا اور مجھ سے فرمایا کہ اس کو ایک بوری میں ڈال کر اُس کا

منہ بند کر دو اور ایک طرف سے کھول کر نکال کر پیس کر کھاتے رہنا۔ لیکن اُس کے منہ کو

ہر گز نہ کھولنا۔ شیخ ابو العباس رحمۃ اللہ علیہ فرماتے ہیں کہ ہم اُس بوری سے 5 سال تک گندم

نکال نکال کر کھاتے رہے۔ ایک دن میری زوجہ نے اُس بوری کا منہ کھول دیا تو وہ گندم 7

دن میں ختم ہو گئی، میں نے حضور غوثِ پاک رحمۃ اللہ علیہ کی خدمت میں یہ معاملہ عرض

کیا تو آپ نے اِرشاد فرمایا: اگر تم اُس کو چھوڑ دیتے اور اُس کا منہ نہ کھولتے تو اپنے مرنے تک اُس میں سے کھاتے رہتے۔ (بجہ الاسرار، ص 130) اللہ پاک کی ان پر رحمت ہو اور اُن کے صدقے ہماری بے حساب مغفرت ہو۔ اَمِيْن بِجَاهِ خَاتِمِ النَّبِيْنَ صَلَّى اللهُ عَلَيْهِ وَآلِهِ وَسَلَّمَ

وہ اور ہیں جن کو کہنے محتاج ہم تو ہیں گدائے غوثِ اعظم

جو دم میں غنی کرے گدا کو وہ کیا ہے عطاءے غوثِ اعظم

(ذوقِ نعت، ص 178)

صَلُّوا عَلَى الْحَبِيبِ ❀❀❀ صَلَّى اللهُ عَلَى مُحَمَّدٍ

## کرامتِ حق ہے

اے عاشقانِ غوثِ اعظم! اہل سنت کا مُتَّفَقَہ عقیدہ ہے کہ صحابہ کرام علیہم الرضوان اور اولیائے کرام رحمۃ اللہ علیہم کی کرامتیں حق ہیں اور ہر زمانے میں اللہ والوں کی کرامات ظاہر ہوتی رہی ہیں اور ان شاء اللہ الکریم! قیامت تک کبھی بھی اس کا سلسلہ ختم نہیں ہو گا۔ حضرت شیخ عبدالحق محدث دہلوی رحمۃ اللہ علیہ فرماتے ہیں: اللہ والوں سے کرامتوں کا ظاہر ہونا قرآن و حدیث سے ثابت ہے۔ (اشعۃ اللمعات، 4/595)

پارہ 3 سورہ آل عمران کی آیت نمبر 37 میں اللہ پاک کے پیارے نبی حضرت عیسیٰ روح اللہ علیہ السلام کی والدہ محترمہ حضرت بی بی مریم رحمۃ اللہ علیہا کی کرامت کا کچھ یوں بیان ہے:

كَلَّمَآدَخَلَ عَلَيْهَا زَكَرِيَّا الْمِحْرَابَ وَوَجَدَ عِنْدَهَا رِزْقًا قَالَتْ قَالَ لِيْمَرْيَمُ اِنِّي لَكَ لَهٰذَا

قَالَتْ هُوَ مِنْ عِنْدِ اللّٰهِ اِنَّ اللّٰهَ يَرْزُقُ مَنْ يَّشَاءُ بِغَيْرِ حِسَابٍ ﴿۳۷﴾ (پ 3، ال عمران: 37)

ترجمہ کنز العرفان: جب کبھی زکریا اس کے پاس اس کی نماز پڑھنے کی جگہ جاتے تو اس کے پاس پھل پاتے۔ (زکریا نے) سوال کیا، اے مریم! یہ تمہارے پاس کہاں سے آتا ہے؟ انہوں

نے جواب دیا: یہ اللہ کی طرف سے ہے، بیشک اللہ جسے چاہتا ہے بے شمار رزق عطا فرماتا ہے۔<sup>(۱)</sup>

### ﴿3﴾ غوثِ اعظم کی برکت (کرامت)

حضرت شیخ اسماعیل بن علی رحمۃ اللہ علیہ فرماتے ہیں: حضرت شیخ علی بن یحییٰ رحمۃ اللہ علیہ جب بیمار ہوتے تو کبھی کبھی میرے ہاں تشریف لاتے اور کئی دن گزارتے۔ ایک دفعہ آپ وہیں بیمار ہو گئے تو ان کے پاس پیر پیراں، میر میراں، حضرت شیخ سید عبدالقادر جیلانی رحمۃ اللہ علیہ بغداد شریف سے عیادت کے لئے تشریف لائے، یوں میرے ہاں دو افریائے کرام رحمۃ اللہ علیہما جمع ہو گئے، میرے یہاں دو کھجور کے درخت تھے جو 4 سال سے خشک تھے، انہیں پھل نہیں لگتا تھا۔ ہم نے ان کو کاٹنے کا ارادہ کیا تو حضور غوثِ پاک رحمۃ اللہ علیہ نے ان میں سے ایک درخت کے نیچے وضو فرما کر دوسرے درخت کے نیچے دو نفل ادا فرمائے۔ دیکھتے ہی دیکھتے دونوں درخت سرسبز ہو گئے اور ان کے پتے نکل آئے اور اسی ہفتے ان کا پھل آگیا حالانکہ وہ کھجوروں کے پھل کا موسم نہیں تھا۔ میں نے اپنی زمین سے کچھ کھجوریں لے کر آپ کی خدمت میں پیش کیں تو آپ نے اس میں سے کھائیں اور مجھ سے فرمایا: اللہ پاک تیری

1... حضرت مریم رضی اللہ عنہا کے پاس گرمی کے پھل سردیوں میں اور سردیوں کے پھل گرمی میں موجود ہوتے۔

اصحابِ کہف کا تین سو نو (309) سال تک بغیر کھائے پئے سوئے رہنا بھی (کرامت کی دلیل) ہے۔ (تحفۃ المرید، ص 363)

حدیث سے کرامات ثبوت: کتبِ احادیث میں کرامات پر بے شمار روایات موجود ہیں، بعض علما و محدثین نے اس موضوع پر مستقل کتابیں تحریر فرمائی ہیں۔ ہمارے پیارے نبی پاک صلی اللہ علیہ وآلہ وسلم کے پیارے صحابی حضرت عبداللہ رضی اللہ عنہ کا علم غیب دیکھنے کہ اپنی موت، نوعیتِ موت، حُسنِ خاتمہ وغیرہ سب کی خبر پہلے سے دے دی۔ چنانچہ حضرت جابر رضی اللہ عنہ فرماتے ہیں: جب غزوةٴ اُحد ہو امیرے والد نے مجھے رات میں بلا کر فرمایا: میں اپنے متعلق خیال کرتا ہوں کہ نبی اکرم صلی اللہ علیہ وآلہ وسلم کے صحابہ میں پہلا شہید میں ہوں گا۔ میرے نزدیک رسول اللہ صلی اللہ علیہ وآلہ وسلم کے بعد تم سب سے زیادہ پیارے ہو۔ مجھ پر قرض ہے تم ادا کر دینا اور اپنی بہنوں کے لئے بھلائی کی وصیت قبول کرو۔ حضرت جابر رضی اللہ عنہ فرماتے ہیں: ہم نے دیکھا صبح سے پہلے شہید وہی تھے۔ (بخاری، 1/454، حدیث: 1351 مختصراً)

زمین، تیرے درہم، تیرے صاع (مخصوص پیمانے) اور تیرے (جانوروں کے) دودھ میں برکت دے۔“

حضرت شیخ اسماعیل بن علی رحمۃ اللہ علیہ فرماتے ہیں: (حضور غوثِ اعظم رحمۃ اللہ علیہ کی برکت سے) میری زمین میں اس سال 2 سے 4 گنا زیادہ فصل پیدا ہونا شروع ہو گئیں، اب میرا یہ حال ہے کہ جب میں ایک درہم خرچ کرتا ہوں تو اس سے میرے پاس 2 سے تین 3 گنا مال آجاتا ہے اور جب میں گندم کی سو 100 بوریاں کسی مکان میں رکھتا ہوں پھر اس میں سے پچاس 50 بوریاں خرچ کر کے باقی کو دیکھتا ہوں تو 100 بوریاں موجود ہوتی ہیں۔ میرے جانور اس قدر بچے دیتے ہیں کہ میں ان کی گنتی (Counting) بھول جاتا ہوں۔ (بہجت الاسرار، ص 91) اللہ پاک کی ان پر رحمت ہو اور ان کے صدقے ہماری بے حساب مغفرت ہو۔

أَمِينِ بِجَاهِ خَاتَمِ التَّيْبِينَ صَلَّى اللَّهُ عَلَيْهِ وَآلِهِ وَسَلَّمَ

وسائلِ بخشش میں ہے:

بہار آئے میرے بھی اُجڑے چمن میں چلا کوئی ایسی ہوا غوثِ اعظم  
رہے شاد آباد میرا گھرانا گرم آزپے مُصْطَفَىٰ غوثِ اعظم

(وسائلِ بخشش، ص 553)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

﴿4﴾ غوثِ اعظم وقت کے بادشاہ ہیں (کرامت)

میرے مرشد، شہنشاہِ بغداد، حضور غوثِ پاک رحمۃ اللہ علیہ کے مبارک زمانے میں ایک بزرگ سیدی عبد الرحمن طَفْسُونَجِي (رحمۃ اللہ علیہ) نے ایک روز منبر پر فرمایا:

”میں اولیاء میں ایسا ہوں جیسے پرندوں میں کُلنگ (سب میں اونچی گردن والا پرندہ)“

وہاں پر حضورِ غوثِ اعظم رحمۃ اللہ علیہ کے ایک مُرید حضرت سیدی احمد رحمۃ اللہ علیہ بھی تشریف فرما تھے انہیں ناگوار ہوا کہ حضورِ غوثِ پاک پر اپنے آپ کو فضیلت دی۔ گڈڑی (یعنی فقیروں کا وہ جبہ جس میں بہت سے پیوند لگے ہوں) پھینک کر کھڑے ہو گئے۔ حضرت سیدی عبد الرحمن رحمۃ اللہ علیہ نے اُن کو سر سے پاؤں پھر پاؤں سے سر پھر سر سے پاؤں تک دیکھا۔ غرض کئی بار اسی طرح نظر ڈالی اور خاموش ہو گئے لوگوں نے حضرت عبد الرحمن طفسو نجی رحمۃ اللہ علیہ سے اس کا سبب پوچھا تو فرمایا: میں نے اس کے جسم کو دیکھا کہ کوئی روگنٹا! یعنی وہ چھوٹے چھوٹے نرم بال جو انسان کے جسم پر ہوتے ہیں۔ (رحمتِ الہی سے خالی نہیں ہے پھر ان سے فرمایا: گڈڑی پہن لیجئے۔ مریدِ غوثِ اعظم نے ارشاد فرمایا: فقیر جس کپڑے کو اتار پھینک دیتا ہے دوبارہ نہیں پہنتا۔ ان کا مکانِ عالی شان بارہ دن کے فاصلے پر تھا اپنی زوجہ محترمہ کو آواز دی: فاطمہ! میرے کپڑے دو۔ انہوں نے وہیں سے ہاتھ بڑھا کر کپڑے دیئے اور انہوں نے ہاتھ بڑھا کر پہن لیے۔ حضرت سیدی عبد الرحمن رحمۃ اللہ علیہ نے پوچھا: کس کے مُرید ہو؟ فرمایا: سرکارِ غوثِ اعظم کا غلام ہوں۔ حضرت عبد الرحمن طفسو نجی رحمۃ اللہ علیہ نے اپنے دو مریدوں کو بغداد شریف بھیجا کہ حضورِ غوثِ پاک رحمۃ اللہ علیہ سے جا کر عرض کرو! بارہ سال سے قُربِ الہی میں حاضر ہوتا ہوں آپ کو نہ جانتے دیکھانہ آتے۔ یہ دونوں مُرید ادھر سے چلے ادھر حضورِ غوثِ اعظم رحمۃ اللہ علیہ نے اپنے دو مریدوں سے ارشاد فرمایا: طفسو نج جاؤ! راستے میں شیخ عبد الرحمن رحمۃ اللہ علیہ کے دو آدمی ملیں گے ان کو واپس لے جاؤ اور شیخ عبد الرحمن رحمۃ اللہ علیہ کو جو اب دو کہ جو صحن میں ہے وہ دالان والے کو کیسے دیکھ سکتا ہے اور جو دالان میں ہے وہ اس سے اندر والے کو کیسے دیکھ سکتا ہے اور جو اس سے بھی اندر خاص جگہ میں ہو۔ میں اُس خاص مقام میں ہوں اور اس کی نشانی یہ ہے کہ فلاں رات بارہ ہزار اولیاء کو خلعت عطا ہوئے تھے۔



یاد کرو! کہ تم کو جو خلعت ملا تھا وہ سبز تھا اور اس پر سونے سے ”قُلْ هُوَ اللَّهُ“ لکھی تھی۔ یہ سن کر شیخ عبد الرحمن رحمۃ اللہ علیہ نے سر جھکا لیا اور فرمایا: صَدَقَ الشَّيْخُ عَبْدُ الْقَادِرِ وَهُوَ سُلْطَانُ الْوَقْتِ یعنی شیخ عبد القادر (رحمۃ اللہ علیہ) نے سچ فرمایا اور وہ بادشاہِ وقت ہیں۔ (بہجۃ الاسرار، ص 60، 61)

**اے عاشقانِ غوثِ اعظم! اللہ پاک نے اپنے نیک بندوں اولیائے کرام رحمۃ اللہ علیہم کو بڑی شان و عظمت سے نوازا ہے، یہ اللہ پاک کی عطا سے بڑی طاقت رکھتے ہیں، قرآن کریم میں حضرت سلیمان علیہ السلام کے ایک اُمتی، حضرت آصف بن برخیا رحمۃ اللہ علیہ کا سینکڑوں کلو میٹر دور، ملکہ بلقیس کا ”بہت بڑا تخت“ پلک جھپکنے میں لانے والی کرامت کا بیان ہے۔**

پارہ 19 سورۃ النمل، آیت نمبر 40 میں ہے:

قَالَ الَّذِي عِنْدَهُ عِلْمٌ مِّنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ ۗ

فَلَمَّا رَأَاهُ مُسْتَقَرًّا عِنْدَآ قَالَ هَذَا مِمَّنْ فَضَّلِ رَبِّيَ ۗ (النمل: 40)

ترجمہ کنز العرفان: اس نے عرض کی جس کے پاس کتاب کا علم تھا کہ میں اسے آپ کی بارگاہ میں آپ کے پلک جھپکنے سے پہلے لے آؤں گا (چنانچہ) پھر جب سلیمان نے اس تخت کو اپنے پاس رکھا ہوا دیکھا تو فرمایا: یہ میرے رب کے فضل سے ہے۔

جب حضرت سلیمان علیہ السلام کی اُمت کے ایک ”ولی اللہ“ کی یہ شان ہے تو حضرت سلیمان علیہ السلام کے بھی آقا، سارے نبیوں کے سردار، مدینے کے تاجدار صلی اللہ علیہ وآلہ وسلم کی امت کے بہت بڑے ولی بلکہ ولیوں کے سردار، حضور غوثِ پاک، شیخ عبد القادر جیلانی رحمۃ اللہ علیہ کی شان و عظمت کیسی ہوگی۔

### ﴿5﴾ مرگی کو بھگا دیا (کرامت)

بہجۃ الاسرار میں ہے: حضور غوثِ اعظم رحمۃ اللہ علیہ کے زمانے میں ایک شخص کو ”مرگی“

ہو گئی، آپ نے فرمایا: اس کے کان میں کہہ دو: ”غوثِ اعظم رحمۃ اللہ علیہ کا حکم ہے کہ بغداد سے نکل جا۔“ چنانچہ اسی وقت وہ اچھا ہو گیا اور اب تک بغداد شریف میں مرگی نہیں ہوتی۔

(بہجت الاسرار، ص 140)

واہ کیا مرتبہ اے غوث ہے بالاتیرا اونچے اونچوں کے سروں سے قدمِ اعلیٰ تیرا

(حدائقِ بخشش، ص 19)

صَلُّوا عَلَى الْحَبِيبِ ❁❁❁ صَلَّى اللَّهُ عَلَى مُحَمَّدٍ

﴿6﴾ روپوں کی تھیلیوں سے خون نکلنے لگا (کرامت)

حضرت ابو العباس خضر رحمۃ اللہ علیہ بیان کرتے ہیں کہ ایک رات ہم بغداد شریف میں حضور غوثِ اعظم دستگیر شیخ عبد القادر جیلانی رحمۃ اللہ علیہ کے مدرسے میں تھے، ایک خلیفہ آپ رحمۃ اللہ علیہ کی خدمتِ سراپا عظمت میں حاضر ہوا اور سلام کے بعد نصیحتیں طلب کرتے ہوئے 10 تھیلیاں روپوں کی پیش کیں، ان تھیلیوں کو اُس کے خادم اٹھائے ہوئے تھے، آپ نے فرمایا: مجھے ان تھیلیوں کی ضرورت نہیں، مگر خلیفہ نے واپس لینے سے انکار کیا اور قبول کرنے کے لیے اصرار کیا، آپ نے ایک تھیلی اپنے سیدھے (Right) ہاتھ میں لی اور دوسری دوسرے (Left) ہاتھ میں اور دونوں کو دبا کر نچوڑا تو ان میں سے خون بہنے لگا، پھر آپ نے اُس خلیفہ سے فرمایا: ”کیا تو اللہ پاک سے حیا نہیں کرتا کہ لوگوں کا خون لے کر میرے پاس آیا ہے؟ یہ سُن کر وہ بے ہوش ہو گیا۔“ (بہجت الاسرار، ص 120)

کرم چاہیے تیرا تیرے خدا کا کرم غوثِ اعظم کرم غوثِ اعظم

پیارے پیارے اسلامی بھائیو! اللہ والوں کو دنیاوی مال و دولت کی خواہش نہیں ہوتی، دنیاوی مال و دولت تو گویا ان کے ہاتھ کا میل ہوتا ہے وہ مٹی کے ڈھیر کو حکم فرمائیں تو وہ سونے

کا بن جائے بلکہ حضورِ غوثِ پاک رحمۃ اللہ علیہ تو صبر و قناعت کی ترغیب دیتے ہوئے ارشاد فرماتے ہیں: تیری بھاگ دوڑ سے تقسیم ہوا ہوا رزق زیادہ نہ ملے گا اور تیری قناعت کی وجہ سے کم نہ ملے گا اس لیے راضی بہ رضارہ۔ (مراۃ المناجیح، 7/13۔ مرقات، 9/25، تحت الحدیث: 5171)

مال و دولت کی طلب ہم کو نہیں ہے مُرشد ہم فقط تیرے طلبگار ہیں غوثِ اعظم  
(وسائلِ بخشش، ص 560)

صَلُّوا عَلَى الْحَبِيبِ ❁❁❁ صَلَّى اللَّهُ عَلَى مُحَمَّدٍ

### کرامت کا انکار گمراہی ہے

حضرت علامہ مولانا مفتی محمد امجد علی اعظمی رحمۃ اللہ علیہ فرماتے ہیں کہ کرامتِ اولیا حق ہے، اس کا منکر (یعنی انکار کرنے والا) گمراہ ہے۔ (بہارِ شریعت، 1/269، حصہ 1) کرامت کی بہت سی قسمیں ہیں مثلاً لمبی مسافتوں کو لمحوں میں طے کر لینا، پانی پر چلنا، ہواؤں میں اُڑنا، دل کی بات جان لینا اور دُور کی چیزوں کو دیکھ لینا وغیرہ وغیرہ۔

### ﴿7﴾ 100 علما کے سوالات (کرامت)

حضرت مُفَرَّجِ بن نینان شیبانی رحمۃ اللہ علیہ فرماتے ہیں کہ جب حضرت شیخ عبد القادر جیلانی رحمۃ اللہ علیہ مشہور ہو گئے تو بغداد کے ذہین ترین سو (100) علما اس بات پر مُتَّفِق ہوئے کہ ہر ایک مختلف علوم و فنون کے بارے میں حضورِ غوثِ پاک رحمۃ اللہ علیہ سے الگ الگ سوال بنائے تاکہ ان سوالات کے ذریعے حضورِ غوثِ پاک رحمۃ اللہ علیہ کو لاجواب کر سکیں۔ یہ سوچ کر سب کے سب حضورِ غوثِ پاک رحمۃ اللہ علیہ کی خدمت میں حاضر ہوئے، میں بھی بارگاہِ غوثیت میں حاضر تھا، جب وہ علما آکر بیٹھ گئے تو پیرانِ پیر، روشن ضمیر، غوثِ اعظم دستگیر رحمۃ اللہ علیہ نے اپنا سر مبارک جُھکا لیا، اُس وقت آپ کے سینہ مبارک سے ایک

ایسا نور نکلا، جسے ہر اُس شخص نے دیکھا جسے اللہ پاک نے دکھانا چاہا، وہ نور گزرتا ہوا جب ہر عالم کے سینے پر پہنچا تو سب کے سب حیران ہو کر تڑپنے لگے، پھر ننگے سر حضورِ غوثِ پاک رحمۃ اللہ علیہ کے منبر شریف کے پاس حاضر ہوئے۔ آپ نے باری باری ہر ایک کو سینے سے لگایا اور فرمایا: تمہارا سوال یہ تھا اور اس کا جواب یہ ہے، یونہی ایک ایک کر کے سب کے مسئلے اور ان کے جوابات ارشاد فرمادیئے۔ جب یہ محفل ختم ہوئی تو میں اُن علما کے پاس گیا اور ان سے پوچھا کہ یہ کیا معاملہ ہے؟ تو انہوں نے (حضورِ غوثِ پاک رحمۃ اللہ علیہ کو آزمانے کا نقصان بیان کرتے ہوئے بتایا کہ) جب ہم وہاں آکر بیٹھے تو ایک دم سب کچھ ایسے بھول گئے جیسے ہمیں کچھ نہیں آتا۔ مگر جب حضورِ غوثِ پاک رحمۃ اللہ علیہ نے ہمیں اپنے مبارک سینے سے لگایا تو ہم میں سے ہر ایک کا ”علم“ واپس آ گیا اور اس سے بھی زیادہ حیرت دلانے والی بات یہ ہے کہ حضورِ غوثِ پاک رحمۃ اللہ علیہ نے ہمارے سوالات کے وہ جوابات ارشاد فرمائے جو پہلے ہمارے علم میں نہ تھے۔ (قلائد الجواہر، ص 33۔ بحیثیہ الاسرار، ص 96) اللہ پاک کی ان پر رحمت ہو اور اُن کے صدقے ہماری بے حساب مغفرت ہو۔

أَمِينِ بِجَاهِ خَاتَمِ النَّبِيِّنَ صَلَّى اللَّهُ عَلَيْهِ وَآلِهِ وَسَلَّمَ

قیوں کے دلوں سے دھودیا ان کے سوالوں کو

دلوں پر ہے بنی آدم کے قبضہ غوثِ اعظم کا (قبائل بخشش، ص 54)

اے عاشقانِ غوثِ اعظم! دل کی بات جاننے والے کو ”روشن ضمیر“ کہتے ہیں اور ہمارے

پیارے پیارے غوثِ پاک اللہ پاک کی عطا سے دلوں کی بات جان لیتے تھے، ”اللہ پاک کی عطا سے“ جب کہہ دیا گیا تو اب کوئی شیطانی وسوسہ نہیں آنا چاہئے کیونکہ اللہ پاک اپنے بندوں کو چھپی باتوں، چھپے کاموں کی خبر دینے پر قادر ہے اور وہ جسے چاہے اس نعمت سے نوازے،

ہمارے غوثِ پاک تو اللہ پاک کے مقبول ترین اولیائے کرام میں سے ہیں۔

آپ ہیں پیروں کے پیر اور آپ ہیں روشن ضمیر

آپ شاہِ اَفْئِیَا یا غوثِ اعظم دستگیر

صَلُّوا عَلَی الْحَبِیْب ❀❀❀ صَلَّى اللهُ عَلَی مُحَمَّد

﴿8﴾ جنات نے آنے میں دیر کر دی (کرامت)

شیخ ابو زکریا یحییٰ بن ابی نصر صحر اوی رحمۃ اللہ علیہ کے والد فرماتے ہیں: میں نے ایک عمل کے ذریعے جنات کو بلایا تو انہوں نے کچھ زیادہ دیر کر دی پھر وہ میرے پاس آئے اور کہنے لگے: جب شیخ سید عبد القادر جیلانی، قطبِ ربانی رحمۃ اللہ علیہ بیان فرما رہے ہوں تو اس وقت ہمیں بلانے کی کوشش نہ کیا کرو۔ میں نے کہا وہ کیوں؟ انہوں نے جواب دیا: ہم حضور غوثِ اعظم رحمۃ اللہ علیہ کی مجلس میں حاضر ہوتے ہیں۔ میں نے کہا: تم بھی ان کی مجلس میں جاتے ہو۔ انہوں نے کہا: ہاں! ہم مردوں میں کثیر تعداد میں ہوتے ہیں، ہمارے بہت سے گروہ ہیں جنہوں نے اسلام قبول کیا ہے اور ان سب نے حضور غوثِ پاک رحمۃ اللہ علیہ کے ہاتھ پر توبہ کی ہے۔


(بہجۃ الاسرار، ص 180)

تھر تھراتے ہیں شہا سبھی جنات تیرے نام سے

ہے ترا وہ دَبْدَبہ یا غوثِ اعظم دست گیر

صَلُّوا عَلَی الْحَبِیْب ❀❀❀ صَلَّى اللهُ عَلَی مُحَمَّد

## اگلے ہفتے کا رسالہ



فیضانِ مدینہ، محلہ سوداگران، پرانی سبزی منڈی کراچی

+92 21 111 25 26 92 0313-1139278

[www.maktabatulmadinah.com](http://www.maktabatulmadinah.com) / [www.dawateislami.net](http://www.dawateislami.net)

[feedback@maktabatulmadinah.com](mailto:feedback@maktabatulmadinah.com) / [ilmia@dawateislami.net](mailto:ilmia@dawateislami.net)